

မျှင်မ

နှင်းမာန



အခန်း(၁)

"ဘယ်နှနာရီလဲ"

"ဆယ့်တစ်နာရီ"

မေးသည်သူက ဧ ရှုမာထိုင်လျက် ြ ဖသည်သူက ဧ နာက်မှာ၊
ကားတုခါးကို ဖွင့်၍ ခြေနှစ်ဖက်စလုံး ချထိုင်နေသည်။

"လွမ်း၊ သူ ထွက်လာလို့ ရပါမလားဟင်"

"လာတာမြင်ရင် လာတယ်လို့မှတ်"

စီးကရက်သောက်မဖျက်၊ စတီယာရင်မှာ တင်ထားသည့်
လက်ကိုလည်း ဧ အေးဆေးစွာ အနားပေးလျက် သူ့လို တိုက်ကြီးဆီသို့ လ
ည်တဆန့်ဆန့် ဖြစ်နေတာမျိုးလည်း မရှိ။

ဒါပေါ့။ သူ့ကိစ္စမှ မဟုတ်တာ။ ကိုယ့်ကိစ္စကို လိုက်ပေးခဲ့တာ
မှန်ပေမယ့် ဒီလောက်ထိ ကူဖော်လောင်ဖက် မရှိတော့လည်း
မခွင့်မရဲစိတ်နှင့် အားငယ်သလိုလို။

"လွမ်း..."

"ဘာလဲ"

"မင်းကလည်း နည်းနည်းပါးပါး ငဲ့ကြည့်ပြီး အကဲခတ်စမ်းပါဦး"

လွမ်း မှက်နှာလှည့်လာသည်။ ဒါပေမယ့် တိုက်ကြီးဆီကို သူ ပြောလို
က်လို့ အားနာပါးနာ ကြည့်ပေးလိုက်ခြင်း မဟုတ်ဘဲ သူ့လိုပဲ

လည်ပင်းလိမ်၍ နောက်လှည့်ကြည့်ကာ...

"သူများသားသမီးကို အလစ်သုတ်ဖို့ လာတာကွာ၊ မီးခံသေတ္တာဖွင့်ဖို့မှ မဟုတ်တာ၊ တိုက်ကြီးကို မော့ငေးနေတော့လဲ အိုင်လပ်ပီယူလို့ မင်းကို လှမ်းပြောမှာ မဟုတ်ဘူး။ ငြိမ်ငြိမ်ထိုင်နေ"

စိတ်တော့ တိုသွားသည်။ သို့သော် ဧ အောက်ချလိုက်၊ ပြန်ရုပ်လိုက် လုပ်နေမိသည့် ခြေထောက်တစ်ဖက်ကိုတော့ အောက်မှာချထားလျက်သား အတိုင်း နောက်ထပ် ပြန်မရုပ်မိအောင် နေလိုက်ရ၏။

မိန်းမခိုးဖို့အတွက်က သူ့မှာ ငွေအနည်းအရှည်ပဲ ရှိသည်။ ဒါတောင် မိန်းမယူမလို့ပါလို့ သေချာဝန်ခံပြီး မများသော လခလေးထဲမှ နည်းနည်းစီ ဖဲ့ယူစုဆောင်းခဲ့ရတာ ဖြစ်သည်။

အိမ်မှာ မိသားစုကလည်း များသည်။ ကိုယ့်မိသားစုတော့ မဟုတ်ပါ။ ငယ်ငယ်ကတည်းက မိဘမဲ့ခဲ့ရသည့် သူ့ကို ဒီအဒေါ်တွေကပဲ ကျွေးမွေး စောင့်ရှောက်ခဲ့တာမို့ သူ ဘွဲ့ရပြီး အလုပ်အကိုင်လေး ရလာတော့ ငါ့အလှည့်ပဲလို့ ကိုယ်တိုင်သတ်မှတ်ပြီး ရသည့်လခလေးကို မခြွင်းမရှောင် အပ်နှံပေးခဲ့သည်။

နှင်းကို ခိုးယူဖို့ အစီအစဉ်တွေ ပြုလုပ်လာတော့ မခြွင်းမချန်ကနေ ခြွင်းခြွင်းချန်ချန် လုပ်ခဲ့ရသည်။

"ဒေါ်လေး၊ ကျွန်တော် မိန်းမယူမလို့၊ အဲဒါ ပိုက်ဆံစုမှ ဖြစ်မှာ"

သူ ဖွင့်ပြောတော့ ဒေါ်လေးကလည်း ခွင့်ပြုပါသည်။

"မိန်းမယူမှာကို မပြောပါဘူး၊ မင်းလည်း အလုပ်နဲ့ အကိုင်နဲ့ အရွယ်ရောက်ပြီပဲ။ ဒါပေမယ့် ဒီအသက်အရွယ်ကမှ ခိုးပြီးတာတွေ ဘာတွေတော့ မလုပ်နဲ့နော်။ ဟိုနေ့က မင်းဆီကိုလာတဲ့ ကောင်လေးနဲ့ မင်း ပြောနေသံ"

ကားလို့"

"ဟာ... အဲဒါတော့ မခိုးလို့မရဘူး ဝေဒါလေးရ၊ သူက အရမ်းချမ်းသာတာ၊ သူ့မိဘဧကန်အောင် တင့်တင့်တယ်တယ် တောင်းရမ်းယူဖို့ ကျွန်တော့်မှာ ဘာမှမရှိဘူး"

"သူကရော၊ ခိုးရာလိုက်မှာတဲ့လား"

"လိုက်မှာပါ၊ အကုပ်အတည်း ဖြစ်လာရင် သူ ကျွန်တော့်နောက်ကို လိုက်မှာ၊ အဲဒါသေချာတယ်။ ဒါကြောင့် ကိုယ့်ဘက်က အဆင်သင့် ပြင်ထားတာ"

ပိုက်ဆံစုဖို့ ရည်ရွယ်ခဲ့စဉ်က နှင်းကို ခိုးရာလိုက်ခဲ့ဖို့ သူ မပြောရဲသေးတာ တကယ်ပဲဖြစ်သည်။ နှင်းကလည်း သူကလွဲပြီး တခြားတစ်ယောက်ကိုတော့ ဘယ်တော့မှ လက်မထပ်ဘူးလို့ ကတိပေးထားတာပဲ ရှိတယ်။ ဒီလိုလုပ်ဖို့ မပြောခဲ့ပေ။

ဒါပေမယ့် သူတို့ကိစ္စတွေကိုလည်း သိကုန်သည်။ နောက်တစ်ယောက်နဲ့ လက်ထပ်ဖို့ကို ချက်ချင်း ထစီစဉ်၏။ ထို့ကြောင့် ယခုလို ကိစ္စတွေ ပေါ်လာခဲ့ခြင်း ဖြစ်သည်။ တကယ်ဖြစ်မြောက်ခဲ့တာကတော့ လွှမ်း ကူညီလို့ပါ။

ညက တိတ်တိတ်ခြင်းညဉ့်နက်ထဲသို့ တိုးသထက် တိုးလာခဲ့၏။ လမ်းထဲမှာ မီးတိုင်မရှိ၊ ရှိတဲ့ မီးတိုင်ကလည်း မလင်းပေ။

နွေဘက်မှာ အလွန်လှပသော နှစ်ဆောင်မြိုင် နှစ်ထပ်တိုက်ကြီးက ညအမှောင်ထဲမှာ မီးရောင်တွေ မညီမညာ လင်းလျက် တိုက်၏ အပေါ်ထပ်အနည်းငယ်ကိုပဲ မြင်ရသည်။ မီးရောင်များမှလွဲ၍ တိုက်ကိုယ်ထည်က ညထဲမှာ ပျောက်ကွယ်နေသည်။

သူတို့ကားက တိုက်၏ ဘယ်ဘက်ထောင့် ဧကရာဇ်ပင်ကြီးအောက်မှာ

ရပ်ထားတာ ဖြစ်သည်။ အနက်ရောင်က ညနှင့်ရောထွေးနေသောလည်းကားထဲက စီးကရက်မီးခိုးဖြူဖြူတွဲတွဲ အလိပ်လိုက် လုံးတက်နေတာ ထင်းနေ၏။ သူ့မှာ အမှတ်တမဲ့ စီးကရက်မီးခိုးတွေကို သတိထားမိသွားပြီ။ ရှေ့ခန်းထဲမှ အေးဆေးစွာ မှီခွဲထိုင်နေသည့် လွမ်း ပခုံးကို လှမ်းတို့၍ ...

"လွမ်း၊ မင်း စီးကရက်မီးခိုးတွေကို ကြည့်ဦး၊ ဝတ်ကြာ မိန်းမမရလိုက်ဘဲ မီးသတ်ကားလာလို့ ပြေးနေရဦးမယ်"

"ကောင်းတာပေါ့ကွ"

လွမ်းက ရယ်သံသဲ့သဲ့နှင့် သူ့ဆီကို အကြည့်မရောက်ဘဲ မျက်နှာစောင်းကြည့်ကာ...

"မီး...မီး ဆိုပြီး မင်းရဲနှင်း လုံးထွေးပါလာတော့ အသာလေး ဆွဲပြေးရုံပဲ"

"

လွမ်းပြောပုံကြောင့် သူ ရယ်ခွင်သွားသည်။ တကယ်ပဲ အဲဒီအတိုင်း ဧကန်လှန့်လိုက်ရတော့မလိုလို ဖြစ်နေပြီ။ နောက်ထပ် နာရီကြည့်တော့ ဆယ်နှစ်နာရီခွဲဖို့ ဆယ်မိနစ်။

"လာနေပြီ"

"ဟင်..."

"နာရီပေါ်သို့ အကြည့်ရောက်သွားစဉ် လွမ်းအသံကြောင့် သူ ဆတ်ခနဲ ဖြစ်သွားသည်။

"ဘယ်မှာလဲ၊ မင်း ဘာမြင်လို့လဲ လွမ်း"

ကားပေါ်ကနေ ဆင်းလိုက်ပြီးတဲ့ အထိ ခြံထဲသို့ ကြည့်တော့ သူ ဘာမှမမြင်။ လွမ်းက ထိုင်လျက်ကနေ တံခါးဖွင့်လိုက်၏။ လူကတော့

မဆင်းသေးဘဲ တံခါးကိုကိုင်ထားရင်း

"အပေါ်ထပ်မှာ အရိပ်တွေ လှုပ်ရှားကုန်တာ မြင်တယ်။ မင်းရဲ့ နှင်းဒီနားရောက်နေလောက်ပြီ ထင်တယ်။ သွား တံခါးနားကို"

သူ ဘာသံမှလည်း မကြား၊ ဘာမှလည်း မမြင်။ လွှမ်းကတော့ ကားပေါ်ကနေ ဆင်းလာပြီ။

"အလင်း..."

"ဟင်... နှင်း"

လွှမ်းကို ထပ်မေးမလို့ ပါးစပ်ပြင်ရင်း တံခါးဆီ လှမ်းကြည့်လိုက်မိတုန်း နှင်းအသံလေးကို ကြားရ၏။

"နှင်း..."

သူ တံခါးဆီ သေလုမျှောပါး ပြေးသွားမိသည်။

"ဟေ့၊ ရပ်နေစမ်း၊ ဝိုင်းထား"

အခြေအနေက ချက်ချင်းကြီး ဆူဆူညံညံ ထဖြစ်လာသည်။ တိတ်ဆိတ် ငြိမ်သက်နေခဲ့သော ခြံကျယ်ကြီးထဲမှာ လူရိပ်တွေ များစွာ ဖြစ်လာ၏။ ဘယ်တုန်းက မီးတွေ ဖွင့်လိုက်မှန်းမသိဘဲ ဖွေးခနဲ ထဖြစ်လေသည်။

"အလင်း..."

"နှင်း... လာ"

"ဟေ့.. ဆွဲထား"

နှင်းက တံခါးကို မြန်မြန်ဆန်ဆန်ကြီး ဆွဲဖွင့်ပစ်လိုက်၏။ တံခါးပွင့်သွားသည်နှင့် နှင်းလက်ကို လှမ်းဆွဲလိုက်သည့် အလင်းမှာ...

"ဒိန်း..."

"အား..."

သံတံခါးကြီးက အလင်းမျက်နှာကို ဒိန်းခနဲ ဝင်ဆောင့်လိုက်၏။ သူ့အလိုလို မဟုတ်ပါ။ အတွင်းမှ လူရွယ်တစ်ယောက်က လွှားခနဲ ပြေးလာပြီး တံခါးကို ဆောင့်ကန်ပစ်လိုက်တာ ဖြစ်သည်။

အလင်းခေါင်းထဲမှာ မိုက်ခနဲ ဖြစ်ကာ လူကလည်း လန်ရှာသွားသည်။ ထိုအချိန်လေးမှာ လွှမ်း အနားရောက်လာသည်။ အထဲရော၊ အပြင်ရော ဖွင့်လိုရနေသည့် တံခါးကို ဖျတ်ခနဲ ဆွဲဖွင့်ပစ်လိုက်၏။

ပြီးတော့ နှင်းကို ချပ်ကိုင်ထားပြီးဖြစ်သည့် လူရွယ်ထံသို့ လွှဲကန်ပစ်လိုက်သည်။ တစ်ဆက်တည်း လက်က နှင်းကို ဆွဲထုတ်လိုက်ပြီးသား ဖြစ်ကာ...

"အလင်းဖြူ မင်းတို့ ပြေးကြ"

ပြန်ကုန်းထဲလိုက်ပြီသည်ဖြစ်သည့် အလင်းဆီသို့ နှင်းကို တွန်းပစ်လိုက်၏။ ထိုအချိန်တွင် ခြံကြီးထဲမှာ ဆိုက်စုံဂိုက်စုံနှင့်လူတွေ ပြေးထွက်လာကြပီ ဖြစ်သည်။

"လွှမ်း..."

"ငါ့ကို မပူနဲ့၊ သွား... မြန်မြန်"

နှင်းလက်ကိုဆွဲ၍ ကားဆီကို ဧပြီ ပေးလာခဲ့စဉ် အလင်းမျက်နှာက နောက်မှာ ဂျန်ခဲ့ကာ...

"လွှမ်း၊ လွှမ်း လာလေကွာ"

လှည့်ကြည့်မိစဉ်မှာ သူ မျက်လုံးပြူသွား၏။ လွှမ်းဘေးမှာ

လူတွေဝိုင်းလျက်...။

"လွမ်း..."

အလင်း ခြေလှမ်းတွေ တုံ့သွားသည်။ နှင်းကို ကားထဲသွင်းလိုက်ကာမှ သူ လွမ်းဆီကို ခြေဦးလှည့်မိ၏။

"အလင်း... တက်လေ။ မြန်မြန်လာ"

နှင်းက ကားကိုစက်နှိုးလျက် သူ့ကို လှမ်းခေါ်၏။

"အလင်း၊ မြန်မြန်တက်"

"ဟိုမှာ လွမ်း..."

"အို... ဟိုမှာ ဖေဖေ လာနေပြီ အလင်း"

မျက်မှန်ကြီးကို တံခါးဝမှာ ဝင်းခနဲ လက်ခနဲ မြင်လိုက်ရသဖြင့် လွမ်းဆီ သို့ ဦးတည်လိုက်မိသည့် အလင်းခြေဦးက တုံ့ခနဲ ပြန်ဖြစ်သည်။

"လာလေ... အလင်း"

သူ ကားထဲ ကပ္ပာကယာ ပြေးဝင်လိုက်ရသည်။ ကားက သူ တံခါး ဝေခွာမပိတ်မိလိုက်နိုင်မီ ဝေါခနဲ ပြေးထွက်လေသည်။

ထိုစဉ်မှာ ဘေးခြံများထဲမှာ လူတစ်ချို့ တုတ်တွေဆွဲ၍ ပြေးထွက်လာကြ တာကို မြင်လိုက်ရ၏။

"နှင်း.. ဟိုမှာ လွမ်းတစ်ယောက်တည်း ရှာနဲ့ခွဲပြီ။ မဖြစ်ဘူး၊ ကိုယ်တို့ ပြေးလို့ မဖြစ်တော့ဘူး"

သူငယ်ချင်း ရှာနဲ့ခွဲသဖြင့် အလင်း ကားပေါ်မှာ မျောက်မီးခဲကိုင်မိသလို နောက်ပြန်လှည့်ထိုင်လျက် မှက်လုံးတွေ ပြုနေ၏။

နှင်းက ကားကို နည်းနည်းမှ အရှိန်မလျှောပေ။

"သူက ကာယကံရှင်မှ မဟုတ်တာ၊ မိသွားလည်း ပြန်ဆုတ်ခဲ့ရဘူး အလင်း၊ ပူမနေနဲ့"

"မဟုတ်ဘူး နှင်း၊ လွှမ်းကို ဝိုင်းစုကြမှာ၊ ပြီးတော့ အချုပ်ထဲ ရောက်မှာ ဒီကောင်၊ နှင်း သွားနှင့်ပါကွာ၊ ကိုယ် လွှမ်းကို သွားကူမှ ဖြစ်မယ်"

"ဘာပြောတယ် အလင်း၊ နှင်းက ဝေယျာဏ်နောက် လိုက်တာကို တစ်ယောက်တည်း ဆက်သွားရမယ် ဟုတ်လား၊ အလင်းကို မိပြီး အချုပ်ထဲထည့်ပစ်ရင် နှင်းက ဘယ်မှာနေမှာလဲ"

အလင်း မှက်စိပျက် မှက်နှာပျက်လျက် နှင်းကို ကြည့်သည်။ ပြီးတော့ ဝေယျာဏ်ကွယ်သွားပြီဖြစ်သည့် လွှမ်း ကျန်နေခဲ့တာမြင်ကွင်းက ရင်ထဲမှာ စွဲကတံတွေးကို ဝှပ်ခနဲ မှိမ့်သည်။

နှင်းက အလင်းကို မှန်ထဲက မှက်မှောင်ကြွက်နှင့် ကြည့်ကာ...

"အလင်း အဲဒီလိုဖြစ်နေလို့ ကမ္ဘာလွှမ်းဆိုတဲ့ ဝေယျာဏ် အမြဲတမ်း လွှမ်းမိုးနေတာ၊ နေပါစေ၊ အဲဒါ သူ့ဝါသနာပဲ"

"နှင်းရယ်..."

အလင်းမှက်နှာ ရှုံ့မဲ့သွားရှာသည်။ အမြဲတမ်းလိုလို မှက်ခုံးနှစ်ဖက်ကို တွန့်ထားလျက် မှက်လွှာတွေ ဝေယျာဏ်ကြည့်တတ်သော လွှမ်းမှက်နှာက အထက်စီးဆန်တတ်မှုကို မှက်လုံးထဲမှာ မြင်ယောင်သွားမိသည်။

ကမ္ဘာလွှမ်းဟာ ကမ္ဘာလွှမ်းပါပဲ၊ လွှမ်းမိုးချင်တာသက်သက်တော့ မဟုတ်ပါဘူး။

လွှမ်းရဲ့ လွှမ်းမိုးခြင်းခံရတာကိုပဲ အလင်း ဝေယျာဏ်နဲ့သည်။ လွှမ်းကို

အားကုခွဲဖူးသည်။ သူ အားကုယုံကြည် ချစ်ခင်နေသူကိုမှ နှင်းက ဘာဖြစ်လို့ ဧ ဝဖန်ရတာလဲ။ ဧ ဝဖန်သည့် သူမကလည်း သူ၏ နှလုံးသည်းပွက်ဖြစ်နေပြန်သည်။ အလင်းမျက်နှာ မကောင်းရှာ။ ဪ အလင်းရယ်...။

ကားမောင်းနေရင်း ချစ်သူကို ငဲ့ကြည့်ပြီး နှင်း ပင့်သက်ရှိက်မိ၏။ ချစ်သူနှင့် သူငယ်ချင်းကို အချိုးတူ ချစ်ခြင်းတွေပေးနေသည့် သည်ယောဂျားနှင့် နားလည်ပေးနေခဲ့ရတာလည်း ခုမှ မဟုတ်ပေ။

တကယ်တော့ အလင်းဖြူ ဆိုသော ယောဂျားဟာ တကယ်ပဲ အဖြူရောင်သက်သက်နဲ့ အရိပ်လည်းမဲ့ကာ...။

အခန်း(၂)

ခြံထဲကို ဝင်လိုက်သည်နှင့် မာန့်မှုက်နာလေးက တစ်သက်လုံးမှာ မမြင်ဖူးခဲ့သော ရွှင်မြခြင်းများနှင့် ဝင်းခနဲ ဖြစ်သွားလေသည်။

ပြီးတော့ ထိုင်နေရာကနေ ဆိုဖာပေါ်မှာ ဒူးထောက်လေး ပြင်ထိုင်လိုက်ကာ လည်ပင်းလေးရှည်၍ တစ်ခြံလုံးကို လည်ပင်းလိမ်အောင် လိုက်ကြည့်လေသည်။

နှုတ်ခမ်းလေးနှစ်လွှာကို ဖိပိတ်ပြုံးလိုက်ပုံက "ဒါ ငါတို့ပိုင်တဲ့ ခြံကြီးဆိုသော ပီတိတွေ ပြည့်သိပ်လျက် ပြောမပြတတ်လောက်အောင် ဝမ်းမြောက်ဝမ်းသာ ကတုန်ကယင် ဖြစ်နေရှာတာ...

"မေမေ"

"ဟင် သားသား"

"ဒါ သားသားဘိုးဘိုးရဲ့ခြံကြီးပေါ့နော်"

နှင်းက ဒူးထောက်နေသည့် သား၏ ခါးလေးကို ငွေ့ပိုက်လိုက်ရင်း ခေါင်းညိတ်၏။

"သားသားတို့ ပိုင်တာပေါ့နော်"

နှင်း နောက်ထပ်ခေါင်းညိတ်တာကို သားက မကြည့်ဘဲ 'ဟာ' ခနဲ လက်သီးဆုပ်လေးနှင့် လက်ဝါးတစ်ဖက်ထဲ ထိုးထည့်ပစ်၏။

ကားက ကြီးမားတုတ်ခိုင်သော အုတ်တိုင်လုံးကြီးများနှင့် ငွေ့ ပါတီကို

အာက်မှာ ရပ်တန့်သွားသည်။

"နှင်း.. သမီးလေး..."

ကားဝင်လာသည့် တောက်လျှောက်မှာ နောက်ကနေ အပြေးတစ်ပိုင်း ပါလာသည့် နှုတ်ခမ်းမွှေးနှင့် နားသယ်စပ်များပါ ဖြူနေသော လူကြီးက လှိုက်လှဲစွာ နှုတ်ဆက်၏။

"ဦးလေးပြု"

"သမီးလေးရယ်၊ ငါ့သမီးကို မြင်လိုက်ရတာ ဦးလေး ဧ နောက်ထပ်တစ်ဘဝကို လတ်လတ်ဆတ်ဆတ်ကြီး ပြန်ရလိုက်သလိုပဲကွယ်၊ ဝမ်းသာလိုက်တာ"

နှုတ်ဆက်ရင်း သူ့ကို မော့ကြည့်နေသည့် မာန့်ကို ငုံ့ကြည့်သည်။

"မြေး၊ ဒါ သမီးရဲ့သားလား၊ မြေးက လူချောကြီးပါလား"

ဒူးတစ်ဖက်ချပြီး မာန့်ပခုံးလေးနှစ်ဖက်ကို ဖျစ်ညှစ်ဆုပ်ကိုင်သည်။ ပြီးတော့ ပါးပြင်နုလေးနှစ်ဖက်ကို နမ်း၍ သွားတွေပေါ်အောင် ရယ်နေသည်။

"ကောင်းလိုက်တာ၊ ခုလို သမီးနဲ့မြေးနဲ့ ဧ နရလိမ့်မယ်လို့ ဦးလေး စိတ်ကူးတောင် မယဉ်ဝံ့ပါဘူး။ ကိုကြီးတို့လင်မယားသာရှိသေးရင် သူတို့ ဘယ်လောက်ရှော့လိုက်ကြမလဲ"

"ဦးလေးပြုလောက်တောင် ပီတိဖြစ်လိမ့်မယ် မထင်ပါဘူး" ဟု စိတ်ထဲမှ ပြောမိရင်း နှင်းမျက်နှာလေးမှာ ကြေကွဲရိပ်ကလေး ဖျတ်ခနဲ ထင်သွား၏။ အတိတ်ကို အတိတ်မှာ ထားခဲ့နိုင်ဖို့က အတိတ်၏ ခြေရာထဲကို ကိုယ်တိုင် ဝင်လာခဲ့ပြီမို့ ဘယ်လိုမှ မဖြစ်နိုင်တော့ပေ။

"ရှော့ သမီးလေ၊ ဒီမှာ သွား"

ဦးပြုက ကဗျာကယာ ပြန်ထရပ်ပြီး သောတွဲကြီးကို နှင်းလက်ထဲ ထည့်လိုက်သည်။

"ဘဘ"

"ဗု"

မာန်က ဦးပြုလက်ကို တရင်းတနှီး ဆုပ်ကိုင်ခါလိုက်ပြီး...

"ဘဘ၊ သားကို ခြံကြီးထဲ လိုက်ပြပါလား"

"အမယ်လေး၊ ပြခွင်လိုက်တာမှ မြေးရယ်၊ လာ... လာ"

ဝမ်းသာအားရပြောရင်း ဦးပြုက မာန့်ရှေ့မှာ ဧဆာင့်ကြောင့်ကျောပေးထိုင်၏။

"ဘဘ၊ ဘာလုပ်တာလဲ ဟင်"

"မြေးက ဘဘကျောမှာ ပိုးလေကွာ"

"ဟင့်အင်း၊ သားသား ငရဲကြီးမှာပေါ့၊ ထပါ ဘဘရဲ့"

နှင်းကလည်း တံခါးတွေဖွင့်ရင်း လှည့်ကြည့်သည်။

"ဒီနေရာမှာ ငရဲမရှိဘူး၊ ဘာဖြစ်လဲ၊ ဒါဆိုရင် ကလေးနှီတဲ့ လူတွေက ကလေးတွေကို ငရဲပေးနေတာပဲလား၊ နှစ်လို့ ကျောပေးတာ၊ ဘာဖြစ်လဲ၊ လာပါ၊ တက်စမ်းပါ မြေးရာ၊ ဘဘက မြေးကို ကျောပိုးပြီး သွားနိုင်ပါသေးတယ်ကွ"

မာန်က နှင်းကို ဧမာကြည့်သည်။ နှင်းက ပြုံးပြီး ပြန်လှည့်သွားသဖြင့် ဦးပြုလည်ပင်းကိုဖက်၍ ကျောပေါ်တက်ထိုင်လိုက်သည်။

"ဟေး..."

ဦးပြု ထရပ်လိုက်သည်နှင့် လက်ကလေးတစ်ဖက်ဆန့်၍ တအားကုန်း
အာသည်။ ဦးပြုက တဟားဟားရယ်၏။

"သမီးရေ၊ ကားပေါ်ကပစ္စည်းတွေ ဘာမှမကိုင်နဲ့၊ အေးမောင် သူဟာသူ
သယ်လိမ့်မယ်"

ဟု လည်း နောက်လှည့်မကြည့်ဘဲ အော်ပြောသွားလေသည်။ သား
လေးဖျောနေတာကို ကြည့်ကာ နှင်းမျက်ဝန်းမှာ မျက်ရည်တွေ ဝေ့လည်လာ
ခဲ့သည်။ မွေးလာကတည်းက ကံကောင်းခြင်းလက်ဆောင် မရှိခဲ့သော
ကလေး။

လူမှန်းသိတတ်ပြီ ဆိုကတည်းက အဖေဆိုတာ မရှိခဲ့။ ဘိုးဘွားဆွေမျိုး
၏ ပြုစုစောင့်ရှောက်ယူယူ၊ ခြွေရံသင်းပင်း ဘာဆိုဘာမှ မရှိခဲ့၊ အဆိုးဆုံး
သည် ပြည့်စုံခွမ်းသာခဲ့ရတာ မရှိခဲ့ခြင်း ဖြစ်သည်။ ဒါ ဘာကြောင့်လဲ။

ဘဝကို အဆုံးခံ၍ ဆုပ်ကိုင်ထားခဲ့သော မာနမှားကြောင့်ပဲ ဖြစ်သည်။
အဆုံးခံခဲ့လိုက်သည့် ဘဝမှားထဲမှာ သားလေးရဲ့ဘဝ
ပါသွားသည့်အဖြစ်ကိုတော့ သူမ သတိတရရှိနေခဲ့သည်။ ဒါပေမယ့် သူမ
ဂရုမစိုက်စွာ နေပစ်ခဲ့သည်။

ဒီနေ့ သည်အိမ်သို့ သူမ ခြေချခဲ့ခြင်းဟာလည်း သားလေး၏ ရှေ့ရေးအ
တွက် သူမဘက်က တတ်နိုင်သမျှ ရင်းနှီးဖျော့ချပေးခဲ့သော မာနမှား ဖြစ်၏
။ အလွန်မာနကြီးသော မိန်းမတစ်ယောက်၏
ဆုံးဖြတ်ချက်အရာရာအားလုံးဟာ ချစ်သောသူတစ်ယောက်အတွက်ပဲ ပြု
စ်လိမ့်မည်။

မာနမှားကြောင့် ချစ်မိခဲ့သည်။ မာနမှားကြောင့်ပဲ အားလုံးကို မုန်းမေ့ခဲ့
၏။ ဒီနေ့ သူ ဖျော့ချခဲ့လိုက်သည့် မာန၏ တစ်စိတ်တစ်ဒေဟာ ရှေ့အတွက်
နောက်ဆုတ်လိုက်သော မာနအင်ပါယာ ခွဲထွင်လိုက်ခြင်းလား၊ ဟု တံသ

ည်လား၊ မဟုတ်ဘူးလား သူမပဲ သိလိမ့်မည်။

အစခပ်သိမ်းသော ဆုံးဖြတ်ချက်တိုင်းမှာ ဘယ်သောအခါမှ
စိုးရွံ့ကြောင့်ကြခြင်း မရှိခဲ့ဖူးသော မိမိကိုယ်မှလွဲ၍ ဘာကိုမှ ယုံကြည်ဖွယ်
ဟု မမြင်ခဲ့သေး...။

ထို့ပြင် ထူးဆန်စွာ ချစ်တတ်သလောက် ပြတ်တောက်စွာ မုန်းတီးတတ်
သည့် သူမသည် နှင်းမာနဆိုသော မိန်းမတစ်ယောက်ပဲ ဖြစ်လေသည်။

အခန်း (၃)

"အခု ကျွန်တော့်တို့ရဲ့ ဖိုက်ပွိုင့်ကုမ္ပဏီမှာ..."

ဦးချစ်တင်အောင်သည် မတ်တတ်ရပ်လိုက်ခြင်းနှင့် စကားသံတစ်ထပ်တည်း ဂျာသွားသဖြင့် အားလုံး၏ အာရုံက သူ့ထံသို့ စုစည်းလျက် ရောက်ရှိသွားကြ၏။

ဦးချစ်တင်အောင် နှင်းထိုင်နေသည့်ဘက်သို့ သိသာအောင် စောင့်ခဲ့ကြည့်ကာ...

"အများဆုံး ရှယ်ယာရှင်ဖြစ်တဲ့ ဦးဇော်လွင်ရဲ့ကိုယ်စားသူရဲ့တစ်ဦးတည်းသော သမီး ဟောဒီက ဒေါ်နှင်းမာက ဆက်လက်ပြီး တာဝန်ထမ်းဆောင်သွားမှာပါ"

စည်းဝေးန်းမထဲကို ဝင်လာကြကတည်းက မျက်နှာစိမ်းဖြစ်သည့် နှင်းကို အားလုံးပဲ သတိထားမိကြပြီးဖြစ်သည်။ မြင်လည်း မြင်ကြပြီဖြစ်၏။

သို့သော် အထူးတလည် မိတ်ဆက်ပေးလိုက်သည်နှင့် အားလုံးက အသိအမှတ်ပြု နှုတ်ဆက်သော မျက်ဝန်းများနှင့် ကြည့်လာကြသည်။

နှင်းမျက်နှာက ပြုံးသည်လည်း မဟုတ်ဘဲ၊ တည်တင်တာမျိုးလည်း မဟုတ်ဘဲ အားလုံး၏ အကြည့်များကို နားလည်လက်ခံသည့် သဘောဖြင့် မှုတ်လွှာချပစ်လိုက်သည်။

ပြီးတော့ သူမရှေ့တည့်တည့်မှာ တစ်လုံးလွှတ်နေသေးသည် ခုံဆီ အကြည့်ရောက်သွား၏။ ဦးချစ်တင်အောင်က ဆက်ပြောနေသည်။

စားပွဲရှည်ကြီး၏ မျက်နှာခွင်းဆိုင်များမှာ ထိုင်နေကြသည့် ရှယ်ယာဝင်များနှင့် မိတ်ဆက်ပေးရင်း ကုမ္ပဏီမှာ အရေးပါသော အဆင့်ဆင့် ဝန်ထမ်းများနှင့်လည်း မိတ်ဆက်ပေးသည်။

"အခု ကျွန်တော်တို့ ဖိုက်ပွိုင့်ကုမ္ပဏီက အတက်အဏှာ နှစ်ခုရဲ့ အလယ်မှာ ရှိနေပါတယ်။ ဒါကလည်း ဟိုတုန်းကတည်းက ဖွဲ့စည်းထားခဲ့ ကတဲ့ ဒါရိုက်တာဟောင်းတွေရဲ့ ဖွဲ့လုံ့လကြောင့်ပါပဲ။ တိုးတက်လာပြီလို့ မမြဲ ဟနိုင်ပေမယ့် ဂျာဆင်းသွားခြင်း မရှိခဲ့ဘူး။ ဘာပဲဖြစ်ဖြစ် ဒီနေ့ခေတ် ပြောင်းလဲမှုရဲ့ ခရီးကြောင်းကို သက်ရင့်မှတ်လုံးများနဲ့ လိုက်မမီတာလည်း ဖြစ်နိုင်သလို ငွေရှာတိုးနိုင်တာဟာ တိုးဖို့ခွန်အားတွေ လိုနေတယ်ဆိုရင် မမှားဘူး။"

ဦးချစ်တင်အောင် စကားခဏရပ်ပြီး အားလုံးကို မျက်လုံးတစ်ချက် ဝေ့ ကည့်သည်။ အများ၏ စူးစိုက်နေမှုကို မြင်ရမှ ဆက်ပြောသည်။

"အဲဒီအပေါ်မှာ ကျွန်တော်တို့ လက်ရှိဒါရိုက်တာတွေ တိုင်ပင်ကြပါတယ်။ ဒါက တခြားမဟုတ်ပါဘူး။ အဟောင်းကလည်း အဟောင်းလို ငွေ ကောင်းနေပေမယ့် ဆန်းသစ်ခြင်းကို လူတိုင်းမျှော်လင့်ကြတာပဲလေ။ လူကြီးတွေအစား လူငယ်တွေရဲ့ ဆန်းသစ်တီထွင်ခြင်းကို အစားထိုးကြည့်ချင်တယ်။ ဒါကြောင့် ဦးဇော်လွင်ကိုယ်စား ဒေါ်နှင်းမာန အခုလို ဝင်ရောက်ထမ်းဆောင်လာတာကို ကျွန်တော်တို့ ဝမ်းသာအားရ ကြိုဆိုပါတယ်။ ဒီလိုပဲ ဒါရိုက်တာ ဦးကမ္ဘာမြေကိုယ်စား သူ့ရဲ့ သား ဖြစ်တဲ့ ကမ္ဘာလွမ်းကိုလဲ အထူးတလည် ဖိတ်ထားရပါတယ်။"

နှင်းမျက်နှာ ကွက်ခနဲ ပျက်သွားသည်။

ကမ္ဘာလွမ်း။...

ဒါ နာမည်တူ မဖြစ်နိုင်ပါ။ မုန်းတီးရွံရှာသော မျက်ဝန်းများက တလ

က်လက် စူးရဲသွား၏။ သူမကို ဘယ်သူကမှ ဂရုစိုက်သတိထားနေကြတာ မဟုတ်ပေ။

"ဒီလူငယ်က နိ င်ငံခြားဈေးကွက် သင်တန်းတွေကို တက်ရောက်အောင်မြင်ထားခဲ့သူ ဖြစ်သလို သူ့ကိုယ်ပိုင် စီးပွားရေးထူထောင်ဖို့ အင်ပြည့်အားပြည့် ဖြစ်နေတဲ့ လူငယ်ပါပဲ။ အခု ဖိုက်ပွင့်မှာ ဦးကမ္ဘာမြေကိုယ်စား ဆိုတာက ကျွန်တော်တို့ဘာသာ ညှိနှိုင်းပြီး အစီအစဉ်သစ်အဖြစ် သူ့ကို ထည့်သွင်းရတာ ဖြစ်ပါတယ်။"

နှင်းရင်ထဲမှာ ဒေါသတွေ လှိုင်းတံပိုး ထလာသည်။ သင်းက ဘာဖြစ်လို့ နေရာတကာ လွှမ်းမိုးနေခဲ့တာလဲ။

ဖအေက ကမ္ဘာမြေတဲ့ ၊ ဒီနာမည်လည်း သူမ မကြားဖူးခဲ့ပါ။ ဖေဖေနှင့် ကမ္ဘာမြေဆိုသည့် လူတစ်ယောက် လုပ်ငန်းပူးပေါင်း လုပ်ကိုင်နေကြတာ ကို ဟိုးတုန်းကလည်း နှင်းမသိခဲ့ပါ။ သိဖို့အကြောင်းကလည်း မရှိ။ ဖေဖေ ဟာ သူ့လုပ်ငန်း၊ သူ့ဝင်ငွေ ဘာဆိုဘာမှ မမေ့ကို အသိပေးခဲ့တာ မရှိ။ ဂျိဉ်ဉ်သိပ်သည်းသော ဖေဖေလှုပ်ရှားမှုတွေအောက်မှာ မေမေကလည်း စပ်စပ်စုစု ဘာမှမမေး။ နှင်းကလည်း ဝင်မပါခဲ့။

မမေးတဲ့ သူ့ကိုပဲ ဖေဖေက ပြောသေးသည်။ "သမီးမေမေက သိပ်နေတတ်တဲ့ မိန်းမ" တဲ့ ။ မေမေက အေးတာပါလို့ ပြောတော့လည်း လျှောင်ရိပ်နှင့် မဲ့သည်။

"အေးလွန်းတော့ ထုံတယ် သမီးရဲ့ ထုံလွန်းတော့ အ,တာပေါ့" တဲ့
မေမေကတော့ ကြေကွဲရိပ်များနှင့် ပြုံးရှာသည်။

"ပြောပါစေ သမီးရယ်" ဆိုသည့် ဖြေသိမ့်လိုက်သည့် စကားတွေထဲမှာ ဘာတွေ ကွဲကြွေပျက်စီးသွားခဲ့သလဲဆိုတာ မသိခဲ့ပေမယ့် ဖေဖေ ထင်သ

လို နေထိုင်သွားလာခဲ့သမျှ ဘာဆိုဘာမှ မပြောတော့ဘဲ နေခဲ့တာ ထိုအချိန်မှ စခဲ့သည်ထင်သည်။

တကယ်တော့ မေမေက ရွှေရုပ်လေးလို ဝင်စက်လှပနေသည့် မိန်းမပါ။ လူတိုင်းက မေမေ့နာမည်အရင်းကို သိပ်မသိကြဘဲ မိသားစုတွေထဲမှာ အမည်တွင်ခဲ့သော 'ရွှေရုပ်လေး' လို့ပင် အသိအမှတ်ပြုခဲ့ကြသည်။

ဒါကိုလည်း ဖေဖေကတော့ အသိအမှတ်ပြုမရှိပေ။

"မိန်းမတစ်ယောက်ရဲ့ အထရက်ရှင်ဟာ အလှတစ်ခုတည်း မဟုတ်ဘူးဗျ။ လှတဲ့ မိန်းမကိုထားပြီး တခြားမှာ သာယာသွားတတ်တာတွေ အများကြီးရှိတယ်၊ ခင်ဗျားတို့ သိပါတယ်"

အိမ်မှာပဲ ဒင်နာလုပ်တဲ့ အခါ မိတ်ဆွေအပေါင်းအသင်းတွေ စုရုံးပြီး သူတို့ပါးစပ်ထဲမှာ ဘာလဲ။ ဘာစီးပွားရေးလုပ်ငန်းမှ မပါ။ ပြောနေကြသမျှ မိန်းမဆိုတာ ဘယ်လို၊ သူမိန်းမဆိုတာ သူ့အခြေအနေက ဘယ်လို၊ ငါ့မိန်းမကတော့ ဘာညာ၊ အားလုံးသော စကားတွေထဲမှာ ဖေဖေဝေဖန်စကားတွေထက် ဥပေက္ခာများတာ ဘယ်သူမှ မပါဘူးလို့ နှင်းထင်သည်။

ဒီစကားတွေကို တစ်စွန်းတစ်စ ကြားရပါများတော့လည်း ဖေဖေနဲ့ မေမေ ဆုံစည်းမှုကို နှင်း အံ့ဩလာခဲ့မိ၏။

မေမေက ချစ်သည်။ ဖေဖေက မချစ်။ မေမေဟာ သူမကိုယ်တိုင် ဖေဖေ့ဆီက ဂရုစိုက်ကြင်နာမှုကို တောင့်တပြီး မရခဲ့ပေမယ့် ဖေဖေ့ကိုတော့ ဂရုတစိုက် ပြုစုသည်။

ဖေဖေ့ရှာတော့ မေမေဂရုစိုက်တာကို မကြိုက်တတ်ပြန်။ နောက်တော့လည်း မေမေက သပ်သပ်၊ ဖေဖေက တစ်ဘာသာ၊ နှင်းကတော့ ဘယ်ဘ

က်ကမှ မပါဘဲ နေခဲ့သည့် ဘဝလမ်းမှာ သူများသားသမီးတွေလို ဖအေက အပြင်မှာ ထင်သလို ပွေ့ရှုပ်နေလို့ မအေကို အားပေးနှစ်သိမ့်ရင်း မှုက်ရည် ကိတ်ဂျာနေခဲ့သည့် မိန်းကလေးတွေထဲမှာ နှင်းမပါခဲ့ပေ။

"ဖေဖေ ဒီလိုပြောတာ မေမေ ဘာဖြစ်လို့ ငြိမ်ခံနေတာလဲ။ မဟုတ်ဘူး ဆိုတာ ပြန်လှည့်ပြောမနေဘဲ မေမေ လုပ်ပြလို့ရတာပဲ။ ဖေဖေလိုပဲ မေမေ့ မှာလည်း စီးပွားရေးလုပ်ငန်းတွေ ရှိတာပဲ မဟုတ်ဘူးလား"

မေမေ့ဘက်က ရင်နာမိစဉ်က ပြောဖူးသည်။ မေမေက မတုန်မလှုပ် ဧ [ဖသိမ့်သည့်အပြုံးနဲ့ပဲ နေသည်။

ပြိုင်လာလျှင် အရှုံးပေးဆိုသည့် ဝါဒကို မုန်းတတ်သော နှင်းကတော့ မေမေ့ကိုပါ နောက်ထပ် မပြောခဲ့တော့ပေ။ သူပဲသိသည်။ သူပဲတတ်သည် ဆိုသည့် ဖေဖေ့ကိုလည်း မမြင်သလိုပဲ နေခဲ့သည်။ နတတ်သလို နေသည်။ စားတတ်သလိုပဲ စားသည်။

ထို့ကြောင့် ဖေဖေစီးပွားရေးလုပ်ငန်းတွေ ဘာဆိုဘာမှလည်း မသိ၊ ဂျာနေသလား၊ ရှုံးနေသလား၊ တိုးတက်အောင်မြင်နေသည်လား နှင်း ဘာမှမသိခဲ့။

နောက်ဆုံးမှာ မေမေပဲ အသေစေသွား၏။ ရင်ထဲက ဒနထ ပိုရင့်လာ ခဲ့သည်။ အရှုံးပေးတတ်တာ ကောင်းသလား။ မှီလိပ်သည့်ခံတော့ ဘာဖြစ်လာသလဲ။ အသုံးမကျသည့် မိန်းမဆိုသည့်ဘဝမှာပဲ မေမေ ညှိုးငယ်စွာ ပေးဆပ်သွားခဲ့ရသည်။

နှင်းနှင့် ဖေဖေ တစ်လမ်းတစ်ဘာသာစီ ပို၍ ဝေးကွာသွားခဲ့ကြသည်။ ဖေဖေ သေဆုံးခဲ့သည်အထိ ဘာသတင်းမှ နားမထောင်၊ သိလည်း မသိချင်သည်မို့ ကျောခိုင်းထွက်သွားခဲ့တာ သားလေးတစ်သက်ပဲ ဖြစ်သည်။

ဒီအချိန်ကမှ ဖေဖေ ဘာတွေလုပ်ထားခဲ့သလဲ ဆိုတာ ခေါင်းထဲ ဖုတ်ခနဲ ဝင်လာခဲ့သည်။ ဖေဖေလုပ်ငန်းကို စိတ်ဝင်စား၍ မဟုတ်ပေမယ့် ဦးက မွှာမြေနှင့် ပတ်သက်ခဲ့သည့် အဖြစ်ကို မကျေနပ်နိုင်။

"ဦးကွမ္မာမြေကိုယ်တိုင် သဘောတူပြီး သူ့ရဲသားကို ဆွေးနွေးပေးခဲ့တာ ပါ။ ဘာပဲဖြစ်ဖြစ် သူ့ရဲမှုလ ရည်ရွယ်ချက်တွေကို ဖုတ်ပြီး ကျွန်တော့်တို့ရဲ့ ဖိုက်ပွိုင့်မှာပဲ အားဖြည့်ပါဝင်မယ်ဆိုတာကို ကျေနပ်မှာပဲလို့ တွက်ရမှာပါ။ ခုလို အသေးစိတ် အကူအညီတဝင့် တင်ပြဆွေးနွေးရတာက တိုင်ပင်ခဲ့ကြတဲ့ အချိန်မှာ ပါဝင်ခြင်း မရှိခဲ့တဲ့ ဒါရိုက်တာ ဦးဝင်းနော်နဲ့ ဒီက ဒေါ်နှင်းမာနတို့ကို ဆွေးနွေးဆုံးဖြတ်နိုင်ဖို့ပါ။"

ကားမောင်းနေရင်း အစဉ်းအဝေးက စကားတွေကို နားထဲမှာ ပြန်လည်ကြားယောင်မိ၏။

"ဒါ သင့်တော်တာပဲ"

"ဟုတ်တယ်။ ကျွန်တော့်တို့ ကြိုဆိုပါတယ်"

"ကွမ္မာလွမ်းက ဒီနေ့ မတက်ဘူလား"

သံပြိုင်နီးပါး ဧ ထက်ခံလိုက်သော အားလုံး၏ သဘောတူကျေနပ်မှုတွေထဲမှာ နှင်း ချက်ချင်းထရပ်ပြီး အကြောင်းပြ တားဆီးဖို့က မဖြစ်နိုင်ပေ။

ဆွေးနွေးနေကြတာက စီးပွားရေးနှင့် လုပ်ငန်းဆိုင်ရာ၊ သူမ မလိုလားနိုင်တာက ကိုယ်ရေးကိုယ်တာနှင့် ပတ်သက်သည့် ပုဂ္ဂလိက ခံစားချက်။ ကားကို မီးပွိုင့်မှာ အချိန် မရပ်လိုက်နိုင်ဘဲ ရှေ့လွန်သွားပြီးမှ နောက်ပြန်ဆုတ်ရသည်။

နှင်း မှုန်နှာက တင်းနေသည်။ ကွမ္မာလွမ်းဆိုသည့် နာမည်ကြားလို

က်တာနဲ့ မဟောင်းသေးသော အတိတ်အကြောင်းများက ကျွဲလူလိုက်သော ရေအိုင်ကဲ့သို့ ဖြစ်သွားခဲ့၏။

"ဒီခန်းမကြီးထဲမှာ စည်းဝေးပွဲထိုင်ခုံနေရာတွေ လစ်လပ်နေခဲ့တာ ကြာပါပြီ။ ငါးဦးစလုံး စုံညီစွာ ရှိစေချင်သလို ဒီထဲမှာ ခွန်အားသစ်တွေ ဖြစ်တဲ့ သဘောပါပဲ။ ဒါရိုက်တာငါးဦးရဲ့ ဆုံးဖြတ်ချက်တွေကို သိချင်ပါတယ် ခင်ဗျာ"

ဦးချစ်တင်အောင် ပြောဟလိုက်တော့ လေးဦးစလုံးက သဘောတူကြသည်။ သူမ လောလောဆယ် ခေါင်းခါဖို့ ခဲယဉ်းသွား၏။ ခက်သည်က ကုမ္ပဏီလုပ်ငန်းဆိုတာကို နှင်း ဘယ်တုန်းကမှ နီးစပ်ပတ်သက်ခဲ့တာ မရှိသည့်အဖြစ်ပင်။

ဘယ်လိုဖိအားနဲ့ ထောက်ပြပြီး ကန့်ကွက်မလဲ၊ ရှိစေတော့။ နှင်း ဘာမှ မပြောနိုင်ဘဲ အံ့ကြိတ်အသက်အောင့်ပြီး ပြန်လာခဲ့သည်။ ဇေဇေဆုံးသွားပြီး ဇေဇေနဲ့ပတ်သက်၍ တိုက်နဲ့ခြံရယ်၊ ကားတစ်စီးရယ်၊ ပြီးတော့ ကုမ္ပဏီမှာ ပါဝင်ထားသည့် ရှယ်ယာတွေရယ် ဂျာနရစ်ခဲ့သည်။

ဆက်ခံဖို့ရှိသည့် သမီးဖြစ်သူ နှင်းမာနကို သတင်းစာထဲကနေ ခေါ်ခဲ့သည်။ ကြားသိသောအရပ်ဒေသမှ ဆက်သွယ်အကြောင်းကြားဖို့ ကြေညာ၏။

။

သတင်းစာတွေထဲမှာ ပလူဖုံအောင် ခေါ်နေကာမှ နှင်းက ပြန်သွားဖို့ ဆုံးဖြတ်ခဲ့၏။ ဒါကလည်း သားလေး ရှေ့ရေးအတွက် ဖြစ်သည်။

နေထိုင်စရာ ထည်ထည်ဝါဝါ ရှိစေချင်သည်။ လုပ်ငန်းရှင်တစ်ယောက်အဖြစ် မိဘအရှိန်အဝါနှင့် ခွံခွံညားညား သားလေးကို နေစေမည်။

ဘယ်တော့မှ မပြန်တော့ဘူးလို့ ဆုံးဖြတ်ထားသမျှ စိတ်ကိုဖြေ၍ ပြော

နိလာခွဲ၏။ ဒီရောက်တော့ လုပ်ငန်းဆိုတာ တကယ်တမ်းမှာ လွယ်လွယ်ကလေး လက်ရှိပင်လို့ မရပါလားဆိုတာကို သိလာသည်။

ဒါဟာ ပထမဆုံး စဉ်းစားရမည့်အချက်။ နောက်တစ်ချက်က ကမ္ဘာလွှမ်း ။ စိတ်ဆတ်၍ ဒေါသဖြစ်လွယ်သော၊ ပြုနာဆို ကြီးကြီးသေးသေး ဘယ်တော့မှ အရှုံးမပေးတတ်ဘဲ လက်ပါတတ်သည့် ဥာဉ်ဆိုးရှိသော၊ ဒီလိုလူက ဘာတွေများ အောင်မြင်အောင် ဆောင်ရွက်နိုင်မှာလဲ။

လောလောဆယ်မှာတော့ ဖိုက်ပွိုင့်မှာ သူပဲ ဦးဆောင်သွားတော့မလို လို ဖြစ်နေခဲ့ပြီး နှင်းကိုယ်တိုင် သူ့ကို ဆရာတင်ရဖို့တွေ ရှိလာနိုင်သည်။ တိုင်ပင်ရမည်။ လေ့လာရမည်။

မဖြစ်ဘူး။ ကိုယ်မပိုင်တာကို ဘာလုပ်မှာလဲ။ ဒီလိုအသုံးမကျတဲ့ ကောင်ကို ဘာဖြစ်လို့ ဆရာတင်ရမှာလဲ။

ကားကို ပေါ်တီကိုအောက် မရောက်ခင် ရပ်ပစ်လိုက်သည်။ ပြီးတော့ ကားပေါ်က မဆင်းနိုင်ဘဲ ဖုန်းထုတ်ယူလိုက်၏။

အခန်း (၄)

ဖုန်းခေါ်လိုမရသမျှ စားခွင်စိတ်လည်း မရှိ၊ ရေလည်း မချိုးနိုင်။ လက်ကို င်ဖုန်းကိုချကာ စာအုပ်ထဲမှာ နံပါတ်တွေ လိုက်ရှာမိ၏။

စိတ်လောကြီးပြီး မှက်စိမှောက်နေခဲ့ကာ နှစ်ခါပြန်လှန်တော့မှ တွေ့သည်။ ဦးဝင်းနောင်နံပါတ်အတိုင်း လှမ်းခေါ်လိုက်သည်။

ဦးဝင်းနောက်ဆိုသည့် လူကြီးက သူမထိုင်သည့်ဘက်က အစွန်ဆုံးမှာ ထိုင်သည့်လူ မှက်နှာရှည်ရှည်၊ နှုတ်ခမ်းတွဲတွဲနှင့်ပုံကို မှက်လုံးထဲမှာ ပြောင်းကာ ဖုန်းစောင့်ရင်း စိတ်မရှည်နိုင် ဖြစ်လာသည်။

"ဟဲလို..."

"ဪ... ကျွန်မ နှင့် ငါးမာနပါရှင်၊ အခုပြောနေတာ ဦးဝင်းနောင် ဟုတ်ပါတယ်နော်"

"မဟုတ်ပါဘူး၊ ကိုယ့်အသံက ဒီလောက်တောင် ရင့်ရောနေလို့လား"

နှင်းမှက်နှာမှာ ဝေခွဲမရခြင်းတွေ ဖြစ်ပေါ်သွားကာ....

"ရှင်က ဘယ်သူလဲ"

"ကမ္ဘာလွှမ်း"

"ဘာ...."

"တောက်..."

တက်ခေါက်သံက ပီပီပြင်ပြင် ခုန်ပေါက်ဝင်သွားမှာ သေချာပါသည်။

"ဒါ ဦးဝင်းနောင်ရဲ့ဖုန်း မဟုတ်ဘူးလား"

"ဟုတ်တယ်၊ အဲဒီမှာ ကိုယ်ရောက်နေတာ"

"ဦးဝင်းနောင်ကို ခေါ်ပေး၊ ငါ နင်နဲ့ စကားပြောစရာ ဘာမှမရှိဘူး"

"သူ မရှိဘူး၊ ပြောချင်တာရှိရင် ပြောခဲ့၊ မပြောနိုင်ရင် ချလိုက်လို့ ရပြီ၊ အိုခေ..."

"ဒီမှာ..."

"ပြော..."

"ဖိုက်ပွင့်က ရှယ်ယာကို ငါ ထွက်တယ်၊ အဲဒါ ပြောပြလိုက်၊ ဒါပဲ"

ခွပ်ကနဲမြည်သွားအောင် ချပ်လှိုက်သည်။ အားမရနိုင်ဘဲ ဖုန်းကို နောက်ထပ်စောင့်ကြည့်ကာ ပေါက်ကွဲပစ်ချင်စိတ်တွေ ဖြစ်လာခဲ့၏

အလကားကောင်၊ တစ်ကိုယ်ကောင်းသမား၊ အလင်းရယ်၊ ရှင့်ကို သတ်ခဲ့တဲ့ လူကို နှင်း ဘယ်လိုမျှက်လုံးနဲ့ ကြည့်ရမလဲ။

ဒီလူသတ်သမားက နှင်းတို့သားအမိဘဝနဲ့ တစ်စိတ်တစ်ပိုင်း ပတ်သက်လာခဲ့ပြန်ပြီ။ သူ့ကြောင့် နှင်း ယောက်ျားကို ဆုံးရှုံးခဲ့ရတယ်။ သူ့ကြောင့် အခု မိဘရဲ့ လက်ငုတ်လက်ရင်း စီးပွားရေးတစ်ခုလုံးကို စွန့်လွှတ်ဖို့ ဖြစ်လာပြန်ပြီ။ ရှင် သိရဲ့လား။

ရှင်ကတော့ ခွင့်လွှတ်ပေးဦးမှာပါ။ နောက်ဆုံးထွက်သက်အထိ ရှင် သူ့ကို တမ်းတပီး သေသွားခဲ့တာ၊ မုန်းတယ်၊ သိပ်ကို ရွံစရာကောင်းတဲ့ လူ၊ ကျွန်မ ဆုတောင်းတယ် သိလား၊ နောက်ဘဝမကူးခင်း နောက်ဆုံးထွက်သက်အထိ ကျွန်မ မုန်းနေတာကို ဒီလို သိပါစေ။

ဘယ်ဘေးမှ ခွင့်မလွှတ်နိုင်တာကိုလည်း သိပါစေ။

ကျွန်မတို့ရဲ့ အမုန်းဒဏ်သင့်ပြီး ဒီထက် အဆပေါင်းများစွာသော သော
ကတွေကို ရရှိပါစေ။
